



નવજીવન

તંત્રી : રોહિન ધોળકીયા • સહતંત્રી: પ્રકાશ ધોળકીયા

અમદાવાદથી
દર શનિવારે
પ્રસિદ્ધ થતુ
સાપ્તાહિક

(મો)૯૮૨૫૧૬૬૩૮૬

વેબ સાઈટ : kwws=22mdjdgvlkfkulvldq1frp#####hpdlo=jduylqdynudqwl#C#|dkrr1frp

YEAR-29 • ISSUE: 47 DATE: 21-11-2020 • SATURDAY • PAGES : 4 • PRICE Rs. One • YERLY-SUB:Rs. 60/-

(સંસ્કારક સ્વીકૃતિ ઉપાડવા વગર પસંદ કરો)

આપનું લવાજમ બાકી છે? હા () ના ()

L#xqghohyhuhg#s01#uhvwxu#vwi>

કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

દિવાળીના તહેવારોમાં અપાયેલી છુટછાટોને કારણે કોરોના ફરી બેકાબુ થયો

દિવાળીના માત્ર ચાર દિવસ પહેલા એટલે કે ૧૧મી નવેમ્બરે અમદાવાદમાં દુકાનો રાત્રે ૧૨ વાગ્યા સુધી ખુલ્લી રાખવાનો નિર્ણય લેનાર અમદાવાદ મ્યુનિસિપલ કોર્પોરેશનના આ નિર્ણય લીધાના માત્ર આઠ દિવસમાં શહેરમાં ૨૦ મી નવેમ્બરને શુક્રવાર રાત્રિના ૯ વાગ્યથી સોમવારે સવારના ૬ વાગ્યા સુધીનો ૫૭ કલાકનો નોન સ્ટોપ કરફ્યુ લાદવાનો નિર્ણય લેવાયો છે. આમ અમદાવાદમાં સળંગ શનિવાર અને રવિવારે સંપુર્ણ કરફ્યુ રહેશે. જ્યારે સોમવારે રાત્રે ૯ વાગ્યા પછી દૈનિક ધોરણે રાત્રે ૯ વાગ્યા પછી સવારના ૬ વાગ્યા સુધીનો કરફ્યુ લાદવામાં આવશે. અમદાવાદમાં કરફ્યુ દરમિયાન જીવનજરૂરી ચીજવસ્તુઓ એટલે કે મેડિકલની દુકાનો અને દુધની દુકાનો ખુલ્લી રહેશે. જ્યારે તમામ પરિવહન સેવાઓ અને અન્ય તમામ દુકાનો બંધ રહેશે.

દિવાળી દરમિયાન બજારોમાં ઠેરઠેર ઉમટેલી ભીડ દ્વારા સોશયલ ડિસ્ટન્સિંગ અને માસ્ક પહેરવાના નિયમના જે લીરેલીરા ઉડ્યા હતા તેની સામે માત્ર ચુંટણીલક્ષી લોકપ્રિયતા માટે આંખ આડા કાન કરનારી સરકારને અંતે લોકહિતમાં રાત્રિ કરફ્યુનો નિર્ણય લેવાની ફરજ પડી છે. જો કે કરફ્યુ માત્ર અમદાવાદ શહેરમાં જ લાદવામાં આવ્યો છે. રાજ્યના અધિક મુખ્ય સચિવ રાજીવકુમાર ગુપ્તા દ્વિવટરના માધ્યમથી જાહેરાત કરી હતી કે અમદાવાદ શહેરમાં શુક્રવારે રાત્રે ૯ વાગ્યાથી સોમવારે સવારે ૬ વાગ્યા સુધી સળંગ કરફ્યુ લાદવામાં આવ્યો છે. આ જાહેરાત પહેલાં એવો ઉલ્લેખ કરાયો હતો કે કોરોનામાં વધારો થતાં સરકારી અને ખાનગી હોસ્પિટલોમાં બેડ વધારવામાં આવી રહ્યા છે.

તહેવારોમાં બજારોમાં ઉમટેલી ભીડ, સરકારના આંખ આડા કાન અને લોકપ્રિયતા માટે તુષ્ટીકરણ મોઢું પડ્યું છે. જો કે અમદાવાદ શહેર માટે કેટલાક મહત્વના નિર્દેશો બહાર પાડવામાં આવ્યા હતા.

૧. અસારવા સિવિલ કેમ્પસની કેન્સર હોસ્પિટલ અને ક્રીડની હોસ્પિટલમાં કુલ મળીને ૪૦૦ થી વધુ બેડ ઉપલબ્ધ કરાવવામાં આવી રહ્યા છે. ૨. સોલા સિવિલ હોસ્પિટલમાં ૪૦૦ પથારીની વ્યવસ્થા કરવામાં આવી છે. ૩. સાબરમતી, ચાંદખેડા કે મોટેરા વગેરે માટે ગાંધીનગર સિવિલ હોસ્પિટલમાં પણ ૧૦૦ થી વધુ પથારીઓનું આયોજન કરાયું છે. ૪. અમદાવાદ શહેર માટે સરકારી હોસ્પિટલોમાં કુલ ૮૦૦ વધુ પથારીઓ આજથી જ ઉપલબ્ધ કરવામાં આવી છે. ૫. અમદાવાદ શહેરમાં આવેલી ખાનગી હોસ્પિટલમાં વધુ ૪૦૦ પથારીઓની વ્યવસ્થા કરવામાં આવી છે. ૬. હાલ શહેરની સરકારી હોસ્પિટલોમાં ૨૨૩૭, ખાનગી હોસ્પિટલોમાં ૪૦૦ પથારીઓ એમ કુલ ૨૬૩૭ પથારીઓ ખાલી છે. ૭. ૧૦૮ની હયાત ૨૦ એમ્બ્યુલન્સ ઉપરાંત વધારાની ૨૦ એમ્બ્યુલન્સ તહેનાત કરાઈ છે. ૮. શહેર માટે વધુ ૩૦૦ ડોક્ટર અને ૩૦૦ મેડિકલ સ્ટુડન્ટની ફાળવણી કરાઈ છે. ૯. રાત્રે ૯ વાગ્યાથી સવારે ૬ વાગ્યા સુધીનો કરફ્યુ બીજી સુચના ના મળે ત્યાં સુધી અમલી રહેશે. ૧૦. સોશયલ ડિસ્ટન્સિંગ અને માસ્ક પહેરવા અંગે કટડ ઝુંબેશ, અફવાઓથી દુર રહેવા અપીલ કરાઈ છે.

આ ઉપરાંત ૨૩મીથી ચાલુ થનાર સ્કુલો કોલેજોને ખોલવાનો નિર્ણય સરકારે રદ કર્યો છે.

રાજ્યના વધુ મહાનગરો સુરત, વડોદરા અને રાજકોટમાં પણ રાત્રિ કરફ્યુનો અમલ થશે : આવશ્યક સેવાઓમાં છુટછાટ મળશે, કરફ્યુમાં લગ્ન માટે પોલીસની મંજૂરી આવશ્યક, પરિક્ષા , પ્રવાસ માટે ઓળખકાર્ડ કે ટીકીટ દેખાડવી પડશે

અમદાવાદ શહેરમાં શુક્રવાર રાત્રિના ૯ વાગ્યાથી સોમવાર સવાર સુધીનો સળંગ કરફ્યુ લદાયા બાદ ગુજરાત સરકારે સુરત, વડોદરા, અને રાજકોટ મહાનગરોમાં પણ શનિવાર રાત્રીથી બીજો નિર્ણય ના લેવાય ત્યાં સુધી દરરોજ રાત્રીના ૯થી સવારના ૬ વાગ્યા સુધી કરફ્યુનો અમલ જારી રહેશે. આ ત્રણેય નગરોમાં ચેપ વધતો અટકે માટે આ નિર્ણય લેવાયો છે.

આ કરફ્યુમાં જીવનજરૂરીયાતની આવશ્યક સેવાઓને મુક્તિ આપવામાં આવી છે. મેડિકલ, પરીક્ષા, દુધ, દવાઓ સહિત હાઈવે પર માલવાહક વાહન વ્યવહાર યથાવત રહેશે. સરકારનો ઉદ્દેશ્ય બિનજરૂરી ભીડ ભેગી ના થાય તે હોવાનું કહેતા નીતિનભાઈ પટેલે પોલીસની મંજૂરીથી ૨૦૦ મહેમાનની ઉપસ્થિતિમાં લગ્ન સહિતના સમારોહ થઈ શકશે તેમ જણાવ્યું હતું. તેના માટે પોલીસ કમિશ્નરેટ દ્વારા નોટિફિકેશનો પ્રસિધ્ધ કરવામાં આવ્યા છે. પરિક્ષા માટે પોલીસ પાસ અને રેલવે હવાઈ સેવાના પ્રવાસ માટે ટીકીટ દેખાડવી પડશે.

ગ્રામ્ય વિસ્તારો કરતાં મોટા શહેરોમાં દિવાળીના છેલ્લા દિવસોમાં ખરીદી માટે થયેલી ભીડથી કોરોના ફેલાયો છે. જો કે દિલ્હી કરતાં ગુજરાતમાં સ્થિતિ નિયંત્રિત છે. તેમ કહેતા નીતિન પટેલે દિલ્હીમાં સવા બે કરોડની વસ્તીએ રોજના ૭ હજાર કેસ વધી રહ્યા છે જ્યારે ગુજરાતમાં ૬.૩૦ કરોડની વસ્તીમાં રોજના ૧૪૨૦ કેસો છે. સોશયલ મીડીયામાં ફેલાવાતી અફવાઓથી સાવચેત રહેવા નાગરિકોને અપીલ કરી હતી. તેમણે સરકારી હોસ્પિટલોમાં જગ્યા નથી તેવા મેસેજ ખોડા હોવાનું ઉમેર્યું હતું.

મુખ્યમંત્રી વિજયભાઈ રુપાણીએ કહ્યું હતું કે ગુજરાતમાં લોકડાઉનનું કોઈ આયોજન નથી. આ બધી અફવાઓ છે. કોરોનાના ચેપ બાદ અમદાવાદમાં કરફ્યુ મુકવામાં આવ્યો છે. શાળાઓ સંદર્ભ આગામી સમયમાં નિર્ણય લેવાશે.

કોઈપણ કેસની સીબીઆઇ તપાસ માટે રાજ્ય સરકારની મંજૂરી ફરજિયાત : કેન્દ્ર દ્વારા સીબીઆઇને સોપાતા કેસોના મામલામાં સીમા સ્તંભ સ્વરૂપ ચુકાદો : સુપ્રીમ કોર્ટ



કેન્દ્ર દ્વારા સીબીઆઈને તપાસ માટે સોપાતા કેસો બાબતે સુપ્રીમ કોર્ટે એક મહત્વના ચુકાદામાં જણાવ્યું હતું કે રાજ્ય સરકારની મંજૂરી વિના સીબીઆઈ કોઈપણ કેસની તપાસ હાથ ધરી શકે નહીં અને કેન્દ્ર સરકાર પણ રાજ્ય સરકારની પરવાનગી વિના કોઈપણ કેસની તપાસ સીબીઆઈને સોંપી શકે નહીં. ઉત્તર પ્રદેશમાં ભ્રષ્ટાચારના એક કેસમાં આરોપી અધિકારીઓની અરજીની સુનાવણી કરતાં સુપ્રીમ કોર્ટે આ ચુકાદો આપ્યો છે. સુપ્રીમ કોર્ટે તેના ચુકાદામાં જણાવ્યું હતું કે કાયદા પ્રમાણે કોઈપણ કેસની સીબીઆઈ તપાસ માટે રાજ્ય સરકારની મંજૂરી ફરજિયાત છે. કેન્દ્ર શાસિત પ્રદેશોમાં સીબીઆઈ તપાસ સોંપવાનો અધિકાર ધરાવે છે. પરંતુ એજ કાયદાની ધારા ૬ અંતર્ગત જ્યાં સુધી સંબંધિત રાજ્ય સરકાર તેના પ્રદેશના કેસમાં મંજૂરી ન આપે ત્યાં સુધી કેન્દ્ર સીબીઆઈને તપાસ સોંપી શકે નહીં.

સીબીઆઈએ ઉત્તર પ્રદેશના ફર્ટીકો માર્કેટીંગ એન્ડ ઈન્વેસ્ટમેન્ટ પ્રા. લી. કંપનીના ઠેકાણા પર સીબીઆઈએ અચાનક દરોડો પાડીને કોલસાના કાળાબજાર કરવા અંગેનો કેસ નોંધ્યો હતો. આ કેસમાં રાજ્યના બે અધિકારીઓ સામે ફરિયાદ દાખલ કરાઈ હતી. બંને અધિકારીએ સીબીઆઈની કાર્યવાહીને પડકારી હતી. રાજ્ય સરકાર દ્વારા સીબીઆઈ તપાસની સામાન્ય મંજૂરી પુરતી નથી. સીબીઆઈએ તેમની સામે તપાસ કરવા માટે વિશેષ મંજૂરી લેવી જોઈએ.

દેશમાં કોરોના સંક્રમણે ૯૦ લાખનો આંકડો પાર કર્યો : પહેલીવાર એક્ટીવ કેસોમાં વધારો થયો, મોતનો આંકડો વધ્યો

દેશમાં કોરોનાની મહામારી વિકરાળ સ્વરૂપ ધારણ કરી રહી છે. દેશમાં કોરોના સંક્રમણનો આંકડો ૯૦ લાખને પાર કરી ગયો છે. ભારત કોરોના સંક્રમણના મામલે વિશ્વમાં બીજા નંબરે છે. દેશમાં ૪૭ દિવસ બાદ ૨૪ કલાકમાં રિકવર થયેલા કેસોની સંખ્યા કરતાં નવા નોંધાયેલા કેસની સંખ્યા વધુ રહી છે. વિતેલા ૨૪ કલાકમાં એક્ટિવ કેસોની સંખ્યામાં એકદમ વધારો નોંધાયો છે. દિલ્હી, મહારાષ્ટ્ર, રાજસ્થાન હરિયાણા, મધ્યપ્રદેશ વિગેરે રાજ્યોમાં પણ સંક્રમણ વધી રહ્યું છે તેના અહેવાલો મળી રહ્યા છે.

નવજીવન સાપ્તાહિક વેબસાઇટ ઉપર ઉપલબ્ધ છે.

#kwws=22#mdjdgvlkfkulvldq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnlid પર જોઈ શકાશે



નવક્રાંતિ

લોકોમાંથી કોરોનાની દહેશત દુર કરવા માટે સરકાર દ્વારા ગંભીરતાપૂર્વક વિચારવાના બદલે કેટલાક એવા નિર્ણયો લેવાયા જેના પરિણામે અમદાવાદ શહેરમાં કોરોનાનો કહેર વ્યાપી ગયો. કોરોનાનું સાચું ચિત્ર ઢાંકીને સરકારે જ લોકોની ભીડને પ્રોત્સાહિત કરી. પરિણામે લોકો ગેરમાર્ગે દોરાયા અને સંક્રમણ એકદમ પુર જોશમાં વધી ગયું. સરકારે સંક્રમણના આંકડાઓ છુપાવ્યા જેથી લોકોના મનમાંથી દહેશતનો માહોલ દુર થયો. જાણકે આપણે કોરોનાને મહાત કરીને તેને નષ્ટ કરી દીધો છે. પરંતુ એવું લેશ માત્ર થયું નહિ. આર્થિક રીતે પાયમાલ થયેલા બજારોને દોડતા કરવા માટે લોકોને છુટછાટો આપી પરિણામે લોકોનું ઘોડાપુર ઉમટ્યું. બજારોમાં તેજનો અણસાર દેખાયો જેથી રાજકારણીઓને હાશકારો અનુભવ્યો કે હવે બધું ઠેકાણે આવી જશે. બજારોમાં જે કૃત્રિમ તેજ લાવવામાં આવી જેથી લોકોમાં અર્થતંત્રની ગાડી પુરજોશમાં દોડવા લાગી છે તેવું વર્તાવા લાગ્યું પરંતુ તે માત્ર થોડાક સમય પુરતું જ છે. સરકારે કોરોનાના કેશ ઓછા બતાવ્યા. પરિણામે લોકોના મનમાંથી એક ડર જતો રહ્યો. હવે કોરોનાનો ભય નથી તેમ લોકો માનવા પ્રેરાયા. બેફીકર બન્યા. સાવચેતીની સભાનતા ગઈ. સરકારે જ તેમને પ્રોત્સાહિત કર્યા. એટલે સુધી કે ઘણા પોતાને કોરોના હોય તો પણ જણાવવાની તસ્દી લેતા નથી. જ્યારે અનેક એવા છે કે જેમને કોરોનાના લક્ષણો હોવા છતાં ટેસ્ટ કરાવવાનું ટાળે છે. ભય ગયો એટલે છુટથી જાહેરમાં ફરવા લાગ્યા. તહેવારોની ખરીદીમાં કીડીયારુ ઉભરાયું. દિવાળીના તહેવારોમાં સામાજિક પરંપરા જાળવવાના ઉત્સાહમાં કોરોનાના ભયની ગેરહાજરી કારણરૂપ બની. સરકારે સતત કોરોનાના સાચા આંકડા આપ્યા હોત તો લોકોમાં ભય અને તે નિમિત્તે સાવચેતીની ચિંતા યથાવત રહી હોત. તો કદાચ આજે જે પરિસ્થિતિનું નિર્માણ થયું છે તે ના થાત.

કોરોના પર કાબુ મેળવવા માટે કાયદાથી કામ નહીં ચાલે પણ દરેક નાગરિકે પોતાની જવાબદારી સમજી મારસ્ક અને સોશયલ ડિસ્ટન્સીંગ સહિતના તમામ નિયમોનું ચુસ્તપણે પાલન કરવું પડશે. દરેક નાગરિક કામ વિના ધરની બહાર નીકળવાનું ટાળે, ધરની બહાર નીકળે તો ફરજિયાત મારસ્ક પહેરે. સોશયલ ડિસ્ટન્સીંગનું પાલન કરે અને વારંવાર હાથ ધુવું કે સેનેટાઈઝ કરે તો જ કોરોનાનું સંક્રમણ નાથી શકાય તેમ છે.

સરકાર માત્ર રાત્રિ કરફ્યુ અમલી બનાવી કેમ અટકી છે તે એક સવાલ છે. મોલ, મલ્ટીપ્લેક્સ, શોપિંગ સેન્ટરસ, ખાણીપીણીના બજારો અને એવા સ્થળો જ્યાં મોટી સંખ્યામાં લોકો સતત ભેગા થતા હોય તેને પણ તાકીદે બંધ કરાવી દેવા જોઈએ. પરંતુ સરકારે હજુ સુધી તેમ કરવા વિચાર્યું નથી. તો સરકાર કોની રાહ જુએ છે તે મુખ્ય ચિંતાનો વિષય છે.

સતત એમ્બ્યુલન્સના સાયરનો સંભળાઈ રહ્યા છે. છતાં આપણા મનોમાં કોઈ દહેશત ઉભી થતી નથી. કારણકે કોરોના વાયરસનો ચેપ અન્ય કોઈને લાગ્યો છે. આપણે તેમાંથી બોધપાઠ લેવા માટે તૈયાર બનવું પડશે. મારસ્ક પહેરવા, સોશયલ ડિસ્ટન્સીંગ જાળવવા કમર કસવી પડશે. બેધ્યાન લોકોનું ધ્યાન દોરવું પડશે. વધુ પડતું સંક્રમણ ફેલાતું રોકવા માટે તમામ પગલાં લેવામાં આપણા પોતાથી બનતા પ્રયત્નોમાં સામેલ થવું પડશે.

ગ્રાહક મિત્રોને વિનંતી.

આપનું #વાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવક્રાંતિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૯૩૮૬

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો.

નવક્રાંતિ સાપ્તાહિક # <;5849<6;9

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgivkikulvldq1frp2

#####Frqdfw#Qr133<4#<;577;<677/

#####+U,33<4059<50593665

૧૧ રાજ્યોની પેટા ચુંટણીમાં ભાજપનો ભગવો લહેરાયો છે : મધ્યપ્રદેશ અને ચુપીમાં બીજેપીએ જીત હાંસલ કરી છે

બિહાર વિધાનસભાની ચુંટણીઓની સાથે દેશના અન્ય રાજ્યોમાં ૫૮ બેઠકોની ચુંટણી થઈ તેમાં ભારતીય જનતા પાર્ટીનો દબદબો રહ્યો છે. આ તમામ રાજ્યોની બેઠકોમાંથી અડધી બેઠકો બીજેપીએ જીતી લીધી છે. ખાસ કરીને મધ્ય પ્રદેશમાં કોંગ્રેસ સાથે છેડો ફાડીને ભાજપમાં જોડાયેલા મોટાભાગના બળવાખોરોનો વિજય થયો છે. ગુજરાતમાં આઠ વિધાનસભાની બેઠકો પર ભાજપનો સંપૂર્ણ વિજય થયો હતો. ઉત્તરપ્રદેશની પણ સાત બેઠકોમાંથી ત્રણ બેઠક ભાજપને ફાળે ગઈ છે. જનમત ભાજપની વિરુદ્ધ જઈ રહ્યો છે તેવું દેખાતું હતું પરંતુ ઈવીએમ મશીને દેખાડેલ ચમત્કારમાં હજુ પણ મોટીજીનો દબદબો રહ્યો છે અને ભાજપનું વર્ચસ્વ યથાવત રહ્યું છે. વિરોધ પક્ષોમાં માત્ર રાજદે જ કાઠું કાઢ્યું છે. તેણે બીજેપીને ભારે લડત આપી છે. અન્ય પક્ષોનું ધોવાણ થયું છે.

સ્કુલો ખોલવામાં તબીબો દ્વારા ચેતવણી અપાઈ, સંચાલકોમાં લાપરવાહી અને સરકારમાં સ્કુલો ખોલવાની ઉતાવળ પાછી ઠેલાઈ

દિવાળી પછી ગુજરાતમાં સ્કુલો-કોલેજો શરુ કરવા બાબતે સરકારે પોતાનું મન મનાવી લીધું હોય તેમ લાગે છે. સરકાર તરફથી ૨૩ નવેમ્બર બાદ સ્કુલો ચાલુ કરવાનો નિર્ણય લેવાશે તેવું લાગી રહ્યું છે. જો કે હાલની સ્થિતિ પ્રમાણે બાળકોને સ્કુલે ન મોકલવાની તબીબો દ્વારા ચેતવણી અપાઈ છે. વિવિધ સર્વેમાં વાલીઓ પણ બાળકોને સ્કુલે મોકલવાનો ઈન્કાર કરી રહ્યા છે. સ્કુલો ખોલ્યા બાદ વિદ્યાર્થીઓમાં કોરોનાનું સંક્રમણ ફેલાય તો તે અંગે સંચાલકો કોઈ પણ જાતની જવાબદારી ઉઠાવવા તૈયાર નથી. છતાં રાજ્ય સરકાર સ્કુલો ખોલવા થનગની રહી છે. શિક્ષણ વિભાગના અધિકારીઓના કહેવા મુજબ ગત સપ્તાહે મુખ્યમંત્રીએ સુચના આપ્યા બાદ ઓનલાઈન શિક્ષણમાં કેટલા વિષયો યથાવત રાખીને વિદ્યાર્થીઓને બાકીના વિષયો વર્ગખંડમાં ભણાવવા ઓડ-ઈવન પધ્ધતિ સાથે ગાઈડલાઈન તૈયાર કરવામાં આવી છે. તદઉપરાંત કોવિડ-૧૯ની મહામારી વચ્ચે શૈક્ષણિક કાર્યને આગળ વધારવા ભારત સરકાર અને યુજીસીની માર્ગદર્શિકા રાજ્યમાં કોરોનાની સ્થિતિ અન્ય રાજ્યોમાં ફીજીકલ એજ્યુકેશન બાદ કોરોનાનો અભ્યા એમ તમામ પાસાઓ આ બેઠકમાં રજુ કરવામાં આવશે.

દરમિયાન છેલ્લા કેટલાક દિવસોથી ગુજરાતમાં કોરોનાના દેનિક કેસોની સંખ્યામાં સતત વધારો થઈ

રહ્યો છે. અને હજુ જેમ ઠંડી પડશે તેમ સંક્રમણ વધશે તેવું તબીબો જણાવી રહ્યા છે. આ સ્થિતિમાં બાળકોને સ્કુલે બોલાવાશે તો સંક્રમણ વધશે. આંદ્રપ્રદેશમાં સ્કુલો શરુ કરવાની સાથે જ ૩૦૦ જેટલા બાળકો સંક્રમિત થયા હતા. બીજી તરફ અમદાવાદ શહેરમાં કોરોનાના ટેસ્ટ કરવાની કીટ ખુટી પડી હોવાની વિગતો આવી છે. આમ આવા સંજોગોમાં વાલીઓ અને તેમના સંતાનોને સ્કુલે મોકલવા અંગે ચિંતાતુર છે.

નિષ્ણાતોના મતે બાળકો સંક્રમિત ન થાય તેવી તમામ સ્કુલોમાં સુવિધા ઊભી કરાઈ નથી. શાળાઓમાં બાળકોને અને વર્ગખંડોને રોજરોજ સેનિટાઈઝ કરી શકાય તેમ જ બાળકોને મારસ્ક આપવાની હજુ સુધી કોઈ વ્યવસ્થા કરવામાં આવી નથી. આ સિવાય વિદ્યાર્થીઓને શાળામાંથી ધરે જાય એ દરમિયાન સંક્રમિત ન થાય તે પ્રકારનું ટ્રાન્સપોર્ટેશન ઉભુ

પણ કરવામાં આવ્યું નથી. આ સંજોગોમાં શા માટે સરકાર સ્કુલો ખોલવા આટલી અધીરી બની છે તે સમજાતું નથી.

આ ઉપરાંત એકતરફ જ્યારે અમદાવાદ શહેરમાં કોરોનાના કેસની સંખ્યા છેલ્લા ચાર દિવસમાં સતત વધી રહી છે. ત્યારે શહેરની એસવીપી સહિતની હોસ્પિટલમાં બેડ ખુટી પડ્યા જેવી હાલત છે. દિવાળીના તહેવારોમાં લોકો મોટી સંખ્યામાં ખરીદી માટે ઉમટી પડ્યા છે. આના પરિણામે દિવાળી બાદ કોરોનાના કેસોમાં ઉછાળો આવવાની શંકા છે. તો આ સ્થિતિને ધ્યાને રાખીને સરકાર અત્યારે સ્કુલો ખોલવામાં ઉતાવળ ન કરે તેવી સ્પષ્ટ સલાહ આપવામાં આવી રહી છે. પરંતુ નિર્ણય સરકારે જ કરવાનો રહેશે. વાલીઓએ પોતાના સંતાનો માટે નિર્ણય લેવાનો છે. છતાં દિવાળી તહેવારો બાદ જે પરિસ્થિતિનું નિર્માણ થાય તે બાદ જ યોગ્ય નિર્ણય લેવાશે તે નક્કી છે.

જાણવા જેવું

જાન્યુઆરી ૨૦૦૯માં વિવિડ પિન્ક તરીકે ઓળખાતા ગુલાબી રંગના હીરાની હરાજી કરવામાં આવી હતી. આ હીરાની આસપાસ બે સફેદ હીરા જડવામાં આવ્યા હતા. અને ૪૩.૬ કરોડ રૂપિયામાં તે વેચાયો હતો.

મારીયો બ્રાન્ડો દિગ્દર્શિત ફિલ્મ ગોડફાધરની ઓરીજીનલ સ્ક્રીપ્ટની હરાજી ૨૦૦૫માં કરવામાં આવી હતી ૧૭૩ પાનાની આ સ્ક્રીપ્ટના ૩ કરોડ, ૧૨ લાખ રૂપિયા ઉપજ્યા હતા.

સેક્સી સ્ટાર ડેની મુરને સ્ટ્રીપ્ટીઝમાં કામ કરવા માટે છત્રીસ કરોડ રૂપિયા મળેલા છે.

જાહેર ખબરોના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટ્યુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો.: ૯૨૩૦૦૧૯૯૯

૯૮૨૪૩૬૨૪૬૨

મુશ ખબર.. મુશ ખબર.. મુશ ખબર...

ખ્રિસ્તી સમાજ માટે બી.પી

ઈન્સ્ટ્રુમેન્ટ, ગ્લુકોમીટર, થર્મોમીટર,

સ્પાઈરોમીટર તેમજ કોઈપણ સર્જકલ

આઈટમો તદ્દન વ્યાજબી ભાવે

મળશે.



અબકી બાર બિડેનકી સરકાર : અમેરિકામાં પરિવર્તનનો પવન ફુંકાયો, ટ્રમ્પ સરકારને સત્તા છોડવી પડશે : અમેરિકાના નવા રાષ્ટ્રપતિ તરીકે બિડેન શપથ લેશે



અમેરિકી પ્રમુખપદની ચુંટણીના રસાકસીભર્યા જંગમાં ડેમોક્રેટ ઉમેદવાર જો બિડેન વર્તમાન પ્રમુખ અને રિપબ્લીકન પાર્ટીના ઉમેદવાર ડોનાલ્ડ ટ્રમ્પથી આગળ નીકળી ગયા છે. પાંચ નિર્ણાયક રાજ્યોમાં તેઓએ ટ્રમ્પ પર લીડ હાંસલ કરી લીધી છે. નિર્ણાયક મતોની જરૂરીયાત કરતાં વધુ મતો મેળવી લેતા બિડેનની નવા રાષ્ટ્રપતિ તરીકેની નિમણુંક પાકી બની ગઈ છે. જોકે હજુ સુધી કોઈ ચમત્કાર ટ્રમ્પને બચાવી લેશે તેવી ધારણામાં હજુ તેઓ ચાલી રહ્યા છે. કોર્ટના આશરા પર તેઓ હજુ પણ તેમની તરફેણમાં પરિણામ આવી શકે તેવી શક્યતા તેઓ જોઈ રહ્યા છે. પરંતુ અબકી બાર ટ્રમ્પકી સરકાર જવાની વાત પાકી છે.

બિહારમાં સત્તાનો રોમાંચક જંગ : એક્ઝીટ પોલની આગાહીઓથી વિપરિત પરિણામ

બિહાર વિધાનસભાની ૨૪૩ બેઠકો માટે યોજાયેલ મતગણતરીમાં આવી રહેલા પરિણામો પરથી એવું લાગી રહ્યું છે કે એક્ઝીટ પોલની આગાહીઓ સદંતર બકવાસ નીકળી છે. એક્ઝીટ પોલે એવી આગાહી કરેલી કે નીતિશકુમારની સરકાર જશે અને મહાગઠબંધનનો બહુમતીથી વિજય થશે. જોકે જેડીયુ જે સીંગલ લાઈસ્ટ પાર્ટી હતી તેના કરતાં મહાગઠબંધનના રાજદને વધુ બેઠકો મળી રહી છે. પરંતુ સાથી પક્ષ ભાજપને વધુ બેઠકો મળી રહી હોવાના સંકેતો મળી રહ્યા છે. જોકે સત્તાના ગલીયારામાં એવું દેખાઈ રહ્યું છે કે નીતિશકુમારની જગ્યાએ

એનડીએ બીજા કોઈને મુખ્યમંત્રી બનાવી દે તો નવાઈ નહીં રહે. ચુંટણીઓ પહેલા જ એનડીએ તરફથી બિહારના મુખ્યમંત્રી તરીકે નીતિશકુમાર જ રહેશે તેવી જાહેરાતો કરવામાં આવી હતી. પરંતુ બીજેપીને વધુ બેઠકો મળતાં ગણિત બદલાઈ શકે છે.

કોંગ્રેસના ઉમેદવારો જીતી શક્યા નથી જ્યારે તેમને ૭૦ જેટલી સીટો આપવામાં આવી હતી. જોકે રાજદનો દેખાવ ખરેખર મજબુત રહ્યો છે. નવા સવા રાજકારણના ખેલાડી તેજસ્વી યાદવે મજબુત વિરોધીઓને હંફાવ્યા છે. જોકે તેમની ગણતરી નવા મુખ્યમંત્રી તરીકે ગણાતી હતી તેમાં હવે શક્યતાઓ ઓછી દેખાઈ રહી છે.

૧૯૯૮માં એક ફાઉન્ટેન પેનની હરાજી થઈ અને આ પેનના ૨૧ કરોડ ૮ લાખ રૂપિયા ઉપજ્યા હતા. આ પેનમાં રૂબિ, સોફાયસ વિગેરે કીમતી પથ્થરો જડવામાં આવ્યા હતા અને તે એક નહીં

પુરા ૬૦૦. ફેન્ય કંપની રીડીન દ્વારા તે બનાવવામાં આવી હતી. આ પેનને બનાવવામાં એક વર્ષનો સમય લાગ્યો હતો.

છઠ્ઠાંદર એક રાતમાં ૩૦૦ ફુટ ઉંડો ખાડો ખોદી શકે છે.

અમેરિકી ન્યુઝ ચેનલોએ પ્રમુખ ટ્રમ્પના જુદાણા સામે જીવંત પ્રસારણ રોકી દીધું : અમેરિકી પ્રમુખે પાયાવિહોણા આરોપો મુક્યા

અમેરિકાના પ્રમુખ ડોનાલ્ડ ટ્રમ્પે પ્રમુખપદની ચુંટણીમાં મતદાન પુરુ થયા પછી પહેલીવાર મીડીયા સમક્ષ સંબોધન કરી રહ્યા હતા. પરંતુ જેવું તેમણે અમેરિકી જનતાને ગેરમાર્ગે દોરતાં નિવેદનો આપવાનું શરુ કર્યું કે તરતજ ન્યુઝ ચેનલોએ તેમના ભાષણના લાઈવ ટેલિકાસ્ટને સ્થગિત કરી દીધું હતું.

ટ્રમ્પે ૧૭ મીનીટના સંબોધનમાં એક પછી એક જુદાણા શરુ કર્યા હતા. ડેમોક્રેટિક પાર્ટી ચુંટણીમાં ધાંધલી કરવા માટે ગેરકાયદેસર મતોનો ઉપયોગ કરી રહી છે તેવા કોઈપણ પુરાવા વગરના આરોપો મુકવાનું શરુ કર્યું હતું.

એમએસએનબીસી, એનબીસી, એબીસી ન્યુઝ ચેનલોએ ટ્રમ્પના લાઈવ કવરેજને તાત્કાલિક સ્થગિત કરી દીધું હતું. એમએસએનબીસીના એન્કર બ્રાયન વિલિયમ્સ ટ્રમ્પના



લાઈવ ટેલિકાસ્ટને સ્થગિત કરવાની જાહેરાત કરતાં કહ્યું હતું કે અમે અત્યારે એવી એસામાન્ય સ્થિતિમાં આવી ગયા છીએ કે અમને અમેરિકાના પ્રમુખના વ્યક્તવ્યને સ્થગિત કરવાની અને તેમણે આપેલી ખોટી માહિતી સુધારવાની ફરજ પડી રહી છે. પ્રમુખ ચુંટણીમાં ધાંધલી થઈ હોવાના જુદાણા ફેલાવી રહ્યા છે.

એલીફન્ટ સીલ દસ મિનિટ જેટલા સમય સુધી પોતાનો શ્વાસ રોકી શકે છે. કોઈ પણ દરિયાઈ જીવ આટલો લાંબો સમય સુધી શ્વાસ રોકી શકતું નથી.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

અધિકાર :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

ગ્રાહક મિત્રોને વિનંતી.

આપનું #લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

નવજાનિ સાપ્તાહિક

૨/૧૦ સોનિયા એપાર્ટ.

પીટીકોલેજ રોડ, નારાયણ નગર

અમદાવાદ - ૭

ફોન નં. ૯૮૨૫૧૬૯૩૮૬-



સ્ત્રીનું સન્માન થાય ત્યાં દેવો પણ પ્રસન્ન થાય છે

ઈશ્વર વિશે કંઈ પણ લખવું-બોલવું અતિ અધરુ છે. એવું જ સ્ત્રી માટે પણ કહી શકાય. 'હરિ તારા નામ છે હજાર 'એમ ' નારી તારા રુપ છે હજાર ' એવું કહેવું હોય તો કહી શકાય. આપણે એ ભુલવું જોઈએ નહીં કે, સ્ત્રી એક માતા છે. ભલે એના અનેક રુપો હોય, પણ એનામાં રહેલા માતૃત્વને શત શત વંદન કરીને પછી જ સ્ત્રી શબ્દ વિશે વાત કરી શકાય. શુંગારશતકમ્ (૨૦)માં કહ્યું છે : મુખ ચંદ્રકાન્તિમણિ જેવું, કેશ ઈન્દ્રીય નીલમણિ સમાન અને હાથ પદ્મરાગમણિ જેવા હોવાના કારણે સ્ત્રીઓ રત્ન સ્વરુપ છે. એ રત્નને સાચવવાની જવાબદારી પુરુષની છે. કોઈએ કહ્યું છે : સ્ત્રીએ બ્રહ્માની ગમી જાય એવી ભુલ છે. એ ભુલ જ જગતજનની છે. મનુએ કહ્યું છે : સુયોગ્ય પત્ની પરિવારની શોભા અને ગૃહની લક્ષ્મી છે. એનામાં શું હોય છે ? એ શું કરી શકે છે ? વાલ્મીકી રામાયણ(૩-૧૩-૬)માં કહ્યું છે : સ્ત્રીઓ વિદ્યુતની ચપળતા, શસ્ત્રોની તીક્ષ્ણતા તથા ગરુડ એટલે કે વાયુની તીવ્ર ગતિનું અનુસરણ કરે છે. ધારે તે કરી શકવાની એનામાં ક્ષમતા છે. એ માત્ર પત્ની, દીકરી, માં, પ્રેમિકા, કે મિત્ર જ નથી, તે ઘણું બધું છે. વાલ્મીકી રામાયણ(૩-૪૫-૨૮)માં કહ્યું છે : સામાન્ય રીતે સ્ત્રીઓ વિનય વગેરે ધર્મો વિનાની, ચંચળ, કઠોર તથા ઘરમાં ઝટપટ કરનાર છે. એથી વધારે વિગત તો વાલ્મીકીએ પોતાના રામાયણમાં એના શ્લોકોમાં સ્ત્રીઓ વિશે કહ્યું છે: સ્ત્રીઓ માટે ન ઘર, ન યાદરનો ઘુંઘટ, ન પડદાની ચાર દિવાલો, ન ચકચકિત પડદા ન એવા પ્રકારના રાજસત્કાર જ આડ કરવાવાળા છે. સ્વજનોનો વિયોગ થવા છતાં, યુધ્ધભુમિમાં, સ્વયંવર સભા, યજ્ઞશાળા એ લગ્નમાં લોકોની સામે ઘુંઘટ સિવાય આવવું કોઈ દોષ નથી. ઉઘાડા મોઝે આવા સમયે આવવા માં કોઈ વાંધો હોઈ શકે જ નહીં. તો એમાં બીજી જગ્યાએ કહ્યું છે : શું તમે તમારી સ્ત્રીઓને સંતોષ આપો છો ? શું તે તમારા દ્વારા સુરક્ષિત છે ? તમે એમના ઉપર વધારે વિશ્વાસ તો કરતા નથી કે ? તમારી ખાનગી વાત એને કહી દેતા નથી ને ?

સ્ત્રી -સ્ત્રી(સં)બૈરી(૨)પત્ની(૩) નામ પુર્વે આવતા સ્ત્રી વાયક નારી જાતિ બનાવે છે. દા.ત. સ્ત્રી કવિ, સ્ત્રી પ્રમુખ વગેરે. મનુએ કહ્યું છે : જ્યાં સ્ત્રીઓનું સન્માન થાય છે ત્યાં દેવો પ્રસન્ન થાય છે. આપણે સ્ત્રીનું સન્માન કરીએ છીએ એનો અર્થ એ થાય છે કે આપણે માતૃત્વને વંદીએ છીએ. સ્ત્રીએ શું કરવું જોઈએ ? ધર્મામૃત(૧૨-૨૮)માં કહ્યું છે : કુલીન સ્ત્રીઓએ સદાય પોતાના પતિના મનને અનુકુળ વ્યવહાર કરવો જોઈએ, કારણકે પતિવ્રતા સ્ત્રીઓ ધર્મ, લક્ષ્મી, સુખ અને યશની એકમાત્ર ધ્વજા હોય છે. ઘરની ઈજાત, આબરુ, માન-મોભો જે કાંઈ છે તે સ્ત્રી છે. સ્ત્રી જ કુળને તારી શકે અને ડુબાડી શકે છે. જે ઘરમાં કુળવાન સ્ત્રી હોય એ ઘરમાં સદાય શાંતિ અને આનંદ હોય છે. સ્ત્રી તો કુટુંબનું નાક છે. હસતા મુખે કોઈને આવકાર આપવો, અતિથિનો સત્કાર કરીને એની સગવડ સાચવવી, ગુણવાન સ્ત્રી એ અનેક પેઢીઓ તારી શકે છે. યાજ્ઞક્યશતકમ(૮૦)માં કહ્યું છે : કિસાન માટે હંમેશા સુકાળ છે અને નિરોગી સદા સુખી છે. જેના ઘરમાં પ્રેમાળ સ્ત્રી છે એના ઘરમાં સદાય ઉત્સવ જ છે. પ્રેમ તો જગતનો શ્વાસ છે. પ્રેમાળ પત્ની એ ઘરનો દીપક છે. પ્રેમાળ સ્ત્રી તો ધુપસળી જેવી છે. જે પોતે બળીને બીજાને સુગંધ આપે છે. સ્કન્ધપુરાણ(૫૯-૨૭)માં કહ્યું છે : નિમ્ન કુળમાં જન્મેલી ભક્તિવાન સ્ત્રી જો ભક્તિમાં પુત્રની જનની હોય તો તે કુલી છે એવું હું કહું છું. આ બધી બાબતો જ્યારે કુળભેદ હતા ત્યારની છે. સમયના પરિવર્તનની સાથે સાથે સમાજ-જીવનમાં પણ પરિવર્તન આવતું રહે છે. પણ આપણા શાસ્ત્રો-પુરાણોમાં જે બાબતો જણાવેલી છે એને સમજવાની જરૂર છે. એટલા માટે આપણે તે જોઈએ છીએ. યુગોથી સ્ત્રી એ જનેતા છે અને યુગો પછી પણ જનેતા જ રહેવાની છે. એનું માન-સન્માન એજ ભાવથી થવું જોઈએ. આપણે કહીએ છીએ કે સ્ત્રીના કારણે જ ઘર ઉજળું રહે છે. શુકનીતિ(૧-૧૧૪)માં કહ્યું છે : સ્ત્રીઓમાં જે આસક્તિ રાખતા નથી એમના માટે તે સુખદાયક હોય છે. કારણકે ઘરના કામમાં સ્ત્રી સિવાય બીજું કોઈ સહાયક બની શકતું નથી.

ઘરની નાર જો કભારજા હોય તો એ ઘર તરફ કોણ ફરકે ? જ્યાં આવકાર ન મળતો હોય, પ્રેમથી કોઈ બોલાવનાર ન હોય, એ ઘેર કોઈ જાય ખરુ ?

આમ છતાં સ્ત્રીનું મન કોઈ કળી શકતું નથી. આપણે કહીએ છીએ કે બાળક કોનું છે એ મા સિવાય કોણ જાણે ? અગ્નિની જવાળાઓને વશમાં કરી શકાય છે. પવનને પણ પકડી શકાય છે. ઇંછેડાયેલા સાપને પણ વશમાં કરી શકાય છે. પણ કામિનીઓ(સ્ત્રીઓ)નું મન વશમાં કરી શકાતું નથી. જો કે દરેકનું મન તો ચંચળ જ છે. મનને કોઈ સિધ્ધ યોગી જ વશમાં કરી શકતા હોય છે. છતાં પુરુષના મનને વાંચી શકાય છે. એવું માનવાં આવે છે. સ્ત્રીઓ જેની સાથે રહેતી હોય, જે ઘર વાતાવરણ જીવતી હોય, એ પ્રમાણે જ જીવવાનો પ્રયત્ન કરતી હોય છે.

ડૉ કિશોરસિંહ સોલંકી,
(સૌ. સંદેશ)

જાણવા જેવું

ગ્રેહામ ગિન્ડના બ્રાઈટન અર્ધ નામના પુસ્તકની પ્રથમ એડીશનની કિંમત એશી હજાર રૂપિયા બોલાય છે.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન,

બીએમ ડબલ્યુ ,

ઑડી , મર્સીડીઝ

તથા અન્ય મેરેજ

કાર મળશે



અમદાવાદ શહેરમાં રાત્રે ૮ થી ૧૦ દરમિયાન માત્ર ગ્રીન ફટાકડા ફોડી શકાશે : શહેર પોલીસ કમિશ્નરનું જાહેરનામું પ્રસિધ્ધ થયું. પ્રદુષણ વધી જતાં તંત્રે કરફ્યુ લાદ્યો

દિવાળીના તહેવારોમાં પ્રદુષણ નિયંત્રણમાં રહે તે હેતુથી નેશનલ ગ્રીન ટ્રીબ્યુનલે કરેલા આદેશને અનુલક્ષીને શહેર પોલીસ કમિશ્નરે દિવાળીના તહેવારોમાં રાત્રિના ૮ થી ૧૦ દરમિયાન ગ્રીન ફટાકડા ફોડી શકાશે તેવું જાહેરનામું પ્રસિધ્ધ કર્યું છે. તે સિવાયના ફટાકડા પર પ્રતિબંધ મુકતુ જાહેરનામું પ્રસિધ્ધ કરવામાં આવ્યું છે. પ્રતિબંધનો ભંગ કરનાર સામે કાયદેસરની કાર્યવાહી કરવામાં આવશે.

જાહેર રસ્તા, હોસ્પિટલ, નર્સિંગ હોમ, ન્યાયાલયો, બોટલીંગ પ્લાન્ટ અને શૈક્ષણિક સંસ્થાઓની આજુબાજુ ૧૦૦ મીટરના વિસ્તારમાં ગ્રીન ફટાકડા સિવાયના ફટાકડા ફોડી શકાશે નહીં. ફોડનારની સામે કાયદેસરની કાર્યવાહી થશે. શહેરના બજારો, ગલીઓ, જાહેર રસ્તાઓ, પેટ્રોલ પંપ કે જવલનશીલ વસ્તુઓના ગોડાઉનોની નજીક ફટાકડા ફોડવા પર પ્રતિબંધ છે. કોઈપણ જાતના યાઈનીઝ તુક્કલ કે આતશબાજી થાય તેવા બલુનનો ઉપયોગ કરી શકાશે નહીં. દિવાળીના તહેવાર દરમિયાન પ્રદુષણનું પ્રમાણ વધે નહીં તે માટે માત્ર પીઈએસઓ સંસ્થા દ્વારા અધિકૃત બનાવટવાળા ગ્રીન ફટાકડાનો જ ઉપયોગ કરી શકાશે. આ સિવાયના ફટાકડાનું વેચાણ કરનાર તથા ફોડનાર સામે કાર્યવાહી કરવામાં આવશે. પોલીસ કમિશ્નર દ્વારા ફટાકડાની લુમ ફોડવા પર પ્રતિબંધ મુકવામાં આવ્યો છે. સીએસઆઈઆર દ્વારા ગ્રીન ફટાકડાનું સંશોધન કરાયેલું છે. આ ફટાકડા પ્રદુષણને નિયંત્રણ કરવામાં મહત્વની ભુમિકા અદા કરે છે. તેની ખાસિયત જ પ્રદુષણ ઓછું ફેલાય છે. ભારે અવાજ થતો નથી. તેનો ધુમાડો હાનિકારક નથી.

કેટલાક લોકોનું માનવું હતું કે ફટાકડાને કારણે આ સિઝનમાં ઉત્પન થતાં જીવજંતુઓનો નાશ થાય છે અને માનવીય સ્વાસ્થ માટે ફટાકડા દ્વારા ઉત્પન થતો ધુમાડો ફાયદાકારક છે. પરંતુ લોકોની ભીડ અને પ્રદુષણ દ્વારા ઉભુ થયેલું જોખમને કારણે પરિસ્થિતિ કાબુ બહાર જતી રહી. એકાએક કોરોના વાયરસના કેસો વધી જતાં સરકારે આકરા નિયમો લાદવા પડેલા છે. છેલ્લા સમાચારો મુજબ ૬૦ કલાકનો કરફ્યુ લાદી દેવામાં આવ્યો છે અને ત્યારબાદ જરૂરી લાગશે તો વધુ લંબાશે તેવું જાણવા મળે છે. શહેરની હોસ્પિટલો કોવિડ-૧૯ના દર્દીઓથી ઊભરાઈ ગઈ છે. મોટાભાગના હોસ્પિટલોમાં દર્દીઓ માટે જગ્યા નથી તેવું જણાવાઈ રહ્યું છે. તંત્રની લાપરવાહી અને કેટલાક હિતોને સરન્દર થઈ જવાની રીતો, વોટોની લલચામણી ઈચ્છાઓને કારણે સમગ્ર લોકોનું અહિત સર્જઈ રહ્યું છે. અમદાવાદની સ્થિતિ કરતાં દિલ્હીની સ્થિતિ ભયંકર છે કારણકે દિલ્હીની આજુબાજુના વિસ્તારોમાં ખેડુતો દ્વારા પરાળનો નાશ કરવા માટે લગાડાતી આગ મારફતે ઉમન થતો ધુમાડો સમગ્ર પટ્ટાને ઘેરી વળે છે અને પરિણામે પ્રદુષણનું પ્રમાણ ભયંકર રીતે માનવજાતને નુકશાનકારક બને છે. સમગ્ર વિસ્તારોમાં સરકાર દ્વારા જાહેર ચેતવણી અને અન્ય ઉપચારો કરવામાં આવી રહ્યા છે પરંતુ જ્યાં સુધી લોકજાગૃતિ થઈ શકે નહી ત્યાં સુધી કોઈ ઉપાયો કારાગત નીવડશે નહીં.

વિદેશોમાં કોરોના વાયરસ ફરીથી ઉથલો મારીને વધુ મજબુત રીતે ફેલાઈ રહ્યો છે. અમેરિકા જેવા દેશમાં એક દિવસમાં ૧ લાખ જેટલા કેસો નોંધાયાના દાખલાઓ જોવા મળ્યા છે. મૃત્યુ આંક ઉંચો જઈ રહ્યો છે. સીનીયર સીટીઝનોના જીવન દોહલા બની ગયા છે. ઉપચારો અને વેકસીનો હજુ સુધી હવામાં અધ્ધર લટકી રહ્યા છે. ૨૦૨૧ પહેલાં વિશ્વના દરેક સ્તરે વેકસીનો મળીશકે તેવા પ્રયત્નો માટે એમજ કહેવાનું કે જ્યારે પણ જેને મળી શકે તે નસીબદાર હશે અને તે પછી પણ તે વેકસીનો દ્વારા કેટલા માનવ જીવન બચાવી શકાશે તે તો આવનાર સમય જ બતાવી શકશે. હાલ પરિસ્થિતિ કાબુ બહાર છે અને તમારે તમારી જાતને સંભાળવાની છે. કેટલાક વૈજ્ઞાનિકોનું માનવું છે કે કોરોનાને હરાવી શકાશે નહીં. હરાવવા માટે તમારે જાતે જ મેદાનમાં ઉતરવું પડશે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪